

കേരളത്തിലെ കാർഷികോല്പന്ന അധിഷ്ഠിത സൂക്ഷ്മതല മുല്യവർദ്ധന സംരംഭങ്ങൾ പ്രോത്സാഹിപ്പിക്കുന്നതിനുള്ള പദ്ധതി

ദേശീയ സമ്പദ്ഘടനയിൽ ഏറെ പ്രാധാന്യമുള്ള നിരവധി കാർഷികോല്പന്നങ്ങളുടെ ഉല്പാദനത്തിൽ കേരളം പ്രഥമ സ്ഥാനത്താണ്. പക്ഷേ അനുയോജ്യമായ സംസ്കരണ രീതികളുടെ അഭാവംമൂലം ഉല്പന്നങ്ങളുടെ നല്ലൊരു ശതമാനം ഉപയോഗശൂന്യമായി തീരുന്നുണ്ട്. കാർഷികോല്പന്നങ്ങളെ മുല്യവർദ്ധിത ഉല്പന്നങ്ങളായി മാറ്റി ഇത്തരം നഷ്ടം കുറയ്ക്കുന്നതിൽ കാർഷികസംസ്കരണമേഖലയ്ക്ക് നല്ലൊരു പങ്ക് വഹിക്കുവാൻ കഴിയും. കേരളത്തിലെ പച്ചക്കറികൾ, പഴവർഗ്ഗങ്ങൾ, കിഴങ്ങുവർഗ്ഗങ്ങൾ തുടങ്ങിയ കാർഷികോല്പന്നങ്ങളുടെ മുല്യവർദ്ധനവിനായുള്ള വിവിധ പദ്ധതികൾക്ക് പ്രോത്സാഹനം നൽകി കാർഷിക ഉല്പന്നങ്ങൾക്ക് പരമാവധി വില ഉറപ്പാക്കി ലക്ഷ്യ സംസ്കരണമേഖലയുടെ വളർച്ച ത്വരിതപ്പെടുത്തുക എന്ന ലക്ഷ്യത്തോടെയാണ് സ്മാൾ ഫാർമേഴ്സ് അഗ്രിബിസിനസ് കൺസോർഷ്യം പ്രവർത്തിക്കുന്നത്.

കേരള സമ്പദ് വ്യവസ്ഥയിൽ ഉദിച്ചു വരുന്ന രണ്ട് പുതിയ മേഖലകളാണ് മുല്യവർദ്ധനവും കാർഷികോല്പന്ന സംസ്കരണവും. കർഷകരുടെ വരുമാന വർദ്ധനവിലും തൊഴിൽ ലഭ്യത ഉറപ്പ് വരുത്തുന്നതിലും മേല്പ്പറഞ്ഞ മേഖലകൾ ഉണ്ടാക്കാവുന്ന സാമൂഹിക സാമ്പത്തിക ചലനങ്ങൾ കണക്കിലെടുക്കുമ്പോൾ നിലവിലെ സംസ്കരണത്തിനും മുല്യവർദ്ധനവിനും വേറിടയുള്ള സംരംഭങ്ങളുടെ എണ്ണം അപര്യാപ്തമാണ്. കേരളത്തിൽ കാർഷികോല്പന്നങ്ങളുടെ മുല്യവർദ്ധനവ് ലക്ഷ്യമാക്കുന്ന സൂക്ഷ്മതല സംരംഭകർക്ക് സാമ്പത്തിക സഹായം നൽകുന്നതിനുള്ള ഒരു പദ്ധതി സ്മാൾ ഫാർമേഴ്സ് അഗ്രിബിസിനസ് കൺസോർഷ്യം നടപ്പിലാക്കി വരുന്നു. ഈ പദ്ധതിയുടെ മാർഗ്ഗരേഖകൾ ചുവടെ ചേർക്കുന്നു.

കാർഷികോല്പന്നങ്ങളുടെ മുല്യവർദ്ധനവ് ലക്ഷ്യമിട്ടുകൊണ്ടുള്ള 25 ലക്ഷം രൂപയ്ക്ക് താഴെ ചെലവു വരുന്ന പദ്ധതികളാണ് സാമ്പത്തിക സഹായത്തിനുവേണ്ടി സമർപ്പിക്കേണ്ടത്.

ആർക്കൊക്കെ അപേക്ഷിക്കാം.

25 ലക്ഷത്തിൽ കുറഞ്ഞ മുതൽ മുടക്കിൽ കാർഷികോല്പന്ന മുല്യവർദ്ധന യൂണിറ്റുകൾ സ്ഥാപിക്കുവാൻ ഉദ്ദേശിക്കുന്ന വ്യക്തിഗത സംരംഭകർ, പങ്കാളിത്ത സംരംഭകർ, സ്വയം സഹായ സംഘങ്ങൾ, സർക്കാർ ഇതര ഏജൻസികൾ, ഉല്പാദന സംഘങ്ങൾ തുടങ്ങിയവർക്കെല്ലാം അപേക്ഷിക്കാവുന്നതാണ്. അപേക്ഷകർക്ക് ഗവൺമെന്റ് അംഗീകൃത ധനകാര്യ സ്ഥാപനങ്ങളിൽ നിന്നും വായ്പയ്ക്ക് അർഹതയുപയോഗിച്ച് റിയിരിക്കണം. നൂതനമായ മുല്യവർദ്ധിത ഉല്പന്നങ്ങൾ ഉല്പാദിക്കുന്ന യൂണിറ്റുകൾ മാത്രമെ ഈ പദ്ധതിയിൽ പരിഗണിക്കുകയുള്ളൂ.

സാമ്പത്തിക സഹായത്തിന്റെ ഘടന

ആകെ മുലധന ചിലവിന്റെ 50%, പരമാവധി 10 ലക്ഷം രൂപ back ended സബ്സിഡിയായി നൽകുന്നു. വസ്തുവിന്റെ വില പരിഗണിക്കുന്നതല്ല. ഗവൺമെന്റ് അംഗീകരിച്ച ധനകാര്യ സ്ഥാപനങ്ങളിൽ നിന്നുള്ള വായ്പാ ബന്ധിത പദ്ധതികൾ മാത്രമെ പരിഗണിക്കുകയുള്ളൂ. സ്വന്തം ഭൂമിയിൽ കെട്ടിടം നിർമ്മിക്കുന്നവർക്ക് കെട്ടിടത്തിന്റെ നിർമ്മാണം, വൈദ്യുതീകരണം, മലിനജല സംസ്കരണം എന്നിവയുടെ ചെലവും, ഓഫീസ് ഉപകരണങ്ങൾ, യന്ത്രസാമഗ്രികൾ എന്നിവ വാങ്ങുന്നതിന്റെയും സ്ഥാപിക്കുന്നതിന്റെയും ചെലവുകളും സബ്സിഡി കണക്കാക്കുന്നതിന് പരിഗണിക്കുന്നതാണ്. സ്വന്തമല്ലാത്ത ഭൂമിയിൽ വാടകയ്ക്കോ, ഒറ്റിയ്ക്കോ, പാട്ടത്തിനോ എടുത്ത കെട്ടിടത്തിൽ പ്രവർത്തിക്കുന്ന യൂണിറ്റുകൾക്ക് മേൽപ്പറഞ്ഞവയിൽ കെട്ടിടനിർമ്മാണച്ചെലവ് ഒഴികെയുള്ളവ സബ്സിഡിയ്ക്കായി പരിഗണിക്കുന്നതാണ്.

പദ്ധതി നടപ്പിലാക്കുന്നവിധം

- അപേക്ഷകൻ യൂണിറ്റ് ആരംഭിക്കുവാൻ ഉദ്ദേശിക്കുന്ന പഞ്ചായത്തിലെ കൃഷി ഭവനിൽ താഴെപറയുന്ന രേഖകൾ സഹിതം നിശ്ചിത ഫോറത്തിൽ അപേക്ഷ സമർപ്പിക്കേണ്ടതാണ്.

1. അപേക്ഷന്റെ വ്യക്തിഗത വിവരങ്ങൾ, ലൊക്കേഷൻ, പദ്ധതിയുടെ ഉദ്ദേശ്യലക്ഷ്യങ്ങൾ, പദ്ധതി നടപ്പിലാക്കുന്നതിനുള്ള സാമ്പത്തിക മാർഗ്ഗങ്ങൾ, പദ്ധതി നടപ്പിലാക്കുന്നതിൽ

അപേക്ഷകനുള്ള താല്പര്യവും യോഗ്യതയും തെളിയിക്കുന്ന രേഖകൾ, വായ്പ എടുക്കുവാൻ ഉദ്ദേശിക്കുന്ന ധനകാര്യ സ്ഥാപനത്തിന്റെ വിവരങ്ങൾ എന്നിവ അടങ്ങുന്ന പ്രാരംഭ പദ്ധതി രൂപരേഖ.

2. സ്ഥലത്തിന്റെ ഉടമസ്ഥത തെളിയിക്കുന്നതിനുള്ള രേഖകൾ, (കെട്ടിടം നിർമ്മാണത്തിന് ധനസഹായം ആവശ്യമുള്ളവർക്ക്)

3. അപേക്ഷകന്റെ തിരിച്ചറിയൽ രേഖകൾ.

- ബന്ധപ്പെട്ട കൃഷി ഓഫീസർ, കൃഷി അസിസ്റ്റന്റ് ഡയറക്ടർ (മാർക്കറ്റിംഗ്), ഡെപ്യൂട്ടി ഡയറക്ടർ (ഹോർട്ടികൾച്ചർ) എന്നിവർ പദ്ധതിയുടെ പ്രായോഗികതയും സാമ്പത്തിക സാദ്ധ്യതയും ഉറപ്പുവരുത്തിയതിനുശേഷം അതാത് പ്രിൻസിപ്പൽ കൃഷി ഓഫീസർ മുഖേന കേരള ഗ്രാമീൺ ബാങ്കിന്റെ ബന്ധപ്പെട്ട റീജിയണൽ മാനേജർക്ക് കൈമാറുന്നതാണ്.
- കേരള ഗ്രാമീൺ ബാങ്കിൽ നിന്നും വായ്പ സ്വീകരിക്കുവാൻ ഉദ്ദേശിക്കുന്ന യൂണിറ്റുകൾക്ക് റീജിയണൽ മാനേജർ വിശദമായ പദ്ധതി രൂപരേഖ തയ്യാറാക്കി വായ്പ ലഭ്യമാക്കുന്നതിനുള്ള നടപടികൾ സ്വീകരിക്കുന്നതാണ്. മറ്റ് ബാങ്കുകളിൽ നിന്നും വായ്പ സ്വീകരിക്കുവാൻ ഉദ്ദേശിക്കുന്ന സംരംഭകർ ഗ്രാമീൺ ബാങ്ക് തയ്യാറാക്കിയ പദ്ധതി രൂപ രേഖ അതാത് ബാങ്കിൽ സമർപ്പിക്കുകയും വായ്പയുടെ ലഭ്യത സ്വയം ഉറപ്പുവരുത്തുകയും ചെയ്യേണ്ടതാണ്.
- വിശദമായ പദ്ധതി രൂപരേഖയുടെ പകർപ്പ് ബാങ്കിന്റെ വായ്പ അനുമതിപത്രത്തോടൊപ്പം സംരംഭകർ എസ്.എഫ്.എ.സി.യിൽ സമർപ്പിക്കേണ്ടതാണ്.
- എസ്.എഫ്.എ.സി. ഉദ്യോഗസ്ഥരുടെ സൂക്ഷ്മ പരിശോധനയ്ക്കുശേഷം പ്രസ്തുത രൂപരേഖ എസ്.എഫ്.എ.സി.യുടെ പ്രോജക്ട് അപ്രൈസൽ കമ്മിറ്റിക്കു മുമ്പിൽ അംഗീകാരത്തിനായി സമർപ്പിക്കുന്നതാണ്.

- പ്രോജക്ട് അപ്രസര കമ്മിറ്റി അംഗീകരിച്ച പദ്ധതികൾ പ്രവർത്തനക്ഷമമായതിനുശേഷം എസ്.എഫ്.എ.സി. ഉദ്യോഗസ്ഥർ പരിശോധന നടത്തുകയും തൃപ്തികരമായി പ്രവർത്തിക്കുന്ന യൂണിറ്റുകൾക്ക് എസ്.എഫ്.എ.സി. യുടെ ഗവേണിംഗ് ബോഡിയുടെ അംഗീകാരത്തിനു വിധേയമായി മൂലധന ചിലവിന്റെ 50% അല്ലെങ്കിൽ 10 ലക്ഷം രൂപ ഇതിൽ ഏതാണോ കുറവ് ആ തുക അപേക്ഷകന്റെ വായ്പാ അക്കൗണ്ട് ലേക്ക് നിക്ഷേപിക്കുന്നതാണ്. വായ്പയ്ക്ക് അർഹമായ എല്ലാ ചിലവിനങ്ങളുടെയും കൃത്യമായ രേഖകൾ സബ്സിഡി തുക കണക്കാക്കുന്നതിനായി എസ്.എഫ്.എ.സി.ക്ക് സമർപ്പിക്കേണ്ടി താണ്.
- പദ്ധതിയുമായി ബന്ധപ്പെട്ട എസ്.എഫ്.എ.സി.യുടെ നടപടികൾ അടുത്ത ഗവേണിംഗ് ബോഡിയിൽ അവതരിപ്പിച്ച് അംഗീകാരം നേടേണ്ടതാണ്.

പൊതുവായ നിബന്ധനകൾ

- പദ്ധതി രൂപ രേഖ സമർപ്പിക്കുന്നതിനു മുമ്പ് സംരംഭകർ അസംസ്കൃത സാധനങ്ങളുടെ ലഭ്യത, മൂല്യ വർദ്ധിത ഉല്പന്നങ്ങളുടെ വിപണന സാധ്യത എന്നിവ ഉറപ്പ് വരുത്തിയിരിക്കണം. പദ്ധതിക്കാവശ്യമായ കാർഷികോല്പന്നങ്ങൾ പൂർണ്ണമായും പ്രാദേശികമായി ഉല്പാദിക്കപ്പെടുന്നവ ആയിരിക്കണം.
- എസ്.എഫ്.എ.സി.യിൽ നിന്നും ഈ പദ്ധതിയുടെ കീഴിൽ സാമ്പത്തിക സഹായം സ്വീകരിക്കുന്ന യൂണിറ്റുകൾ മറ്റ് ഏജൻസികളിൽ നിന്നും ഇതേ പ്രോജക്ടിനായി സാമ്പത്തിക സഹായം സ്വീകരിക്കുവാൻ പാടുള്ളതല്ല.
- സാമ്പത്തിക സഹായം സ്വീകരിക്കുന്ന എല്ലാ യൂണിറ്റുകളും വാർഷിക ഓഡിറ്റ് സ്റ്റേറ്റ്മെന്റ് എസ്.എഫ്.എ.സി.ക്ക് സമർപ്പിക്കേണ്ടതാണ്. കൂടാതെ യൂണിറ്റിന്റെ നെയിം ബോർഡിലും ഉല്പന്നങ്ങളുടെ ലേബലിലും പരസ്യങ്ങളിലും “എസ്.എഫ്.എ.സി.യുടെ ധനസഹായത്തോടെ പ്രവർത്തിക്കുന്നു” എന്ന് രേഖപ്പെടുത്തിയിരിക്കണം.
- പദ്ധതി ആരംഭിച്ച് കുറഞ്ഞത് 5 വർഷമെങ്കിലും പ്രോജക്ട് പ്രകാരമുള്ള മൂല്യവർദ്ധിത ഉല്പന്നങ്ങളുടെ ഉല്പാദനം വിജയകരമായി നടപ്പിലാക്കേണ്ടതാണ്.

അല്ലാത്തപക്ഷം സബ്സിഡി തുക നിയമവിധേയമായി സർക്കാരിലേക്ക് തിരിച്ച് പിടിക്കാൻ നടപടി സ്വീകരിക്കുന്നതാണ്.

കൂടുതൽ വിവരങ്ങൾക്കും അപേക്ഷാ ഫോറത്തിനും എസ്.എഫ്.എ.സിയുടെ വെബ്സൈറ്റ് ആയ www.sfackerala.org സന്ദർശിക്കുക

Small Farmers Agribusiness Consortium, Kerala
1st Floor, Administrative Block,
Agricultural Urban Wholesale Market,
Venpalavattom, Anayara P.O.,
Thiruvananthapuram-695029.

Phone 0471 – 2742110, 2742113

E-mail: sfackerala123@gmail.com

Website: www.sfackerala.org